



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۸۹/۰۴



حکیم روان

د سولې داخلي او خارجي دښمنان

د امریکا د متحده ایالاتو او طالبانو تر منځ له خبرو اترو د مخه د افغان حکومت د هڅو په پایله کې د پاکستان د مري په ښار کې د افغان حکومت او طالبانو تر منځ نېغ په نېغه خبرې وشوې او پرېکړه وشوه چې د خبرو اترو لړۍ باید دوام ومومي . خو د خبرو د دوام لړۍ د ملا عمر د مړینې د ناڅاپي خبر او له دې امله د طالبانو په لیکو کې د اختلاف له کبله په تپه ودریده .

د افغان حکومت هڅو په ملی او بین المللی کچه په یو اړخیزه توګه دوام وموند . ولسمشر غنی طالبانو ته د بی قید او شرطه خبرو اترو وړاندیز وکړ او د کابل پروسی په ترڅ کې یې د افغان سولې د لارې نقشه وړاندې کړه . افغان دولت وکولای شوه چې افغان سوله د یوې حیاتي مسألې په توګه په ملی او نړیوال بحث تبدیله کړي . لکه څنګه چې افغان جګړه داخلي او خارجي اړخونه لري ، په همدې ډول افغان سوله هم داخلي او خارجي ابعاد لري . دې چارې د دې ایجاب کاوه ، تر څو د سولې د تامین له پاره په ملی ، سیمه ایزه او نړیواله کچه اجماع را منځته شي .

د ملی اجماع له پاره افغان ولسمشر د مشورتي لویو جرګو په شمول د روحانیونو ، ځوانانو ، د ښځو او مدني ټولنو استازي غونډې را وبللي او د زرګونو ګډون کوونکو له خوا د سولې په اړه د دولت له هڅو څخه د ملاتړ په ترڅ کې پرېکړې وشوې ، څو د ستونزو د سیاسي حل لارې چارې ولټول شي او ژر تر ژره جګړې ته د پای ټکی کېښودل شي .

د سیمه ایزې او نړیوالې اجماع له پاره د افغان دولت په نوښت په اسلامی هیوادونو کې د جګړې ضد دریځ د رامنځته کولو د پاره د نړۍ د تر ټولو ستر اسلامی هېواد اندونیزیا په مرکز جاګارتا کې د اسلامی علماؤ کنفرانس جوړ شو . دې کنفرانس افغان جګړه فساد وباله او د هغه مخنیوی یې یو اسلامی او انساني امر اعلان کړ . ورپسې د عربستان په جده کې د اسلامی هیوادونو کنفرانس افغان جګړه یوه ناروا جګړه وبلله او د جګړې د پای ته رسولو له پاره یې پر اسلامی هیوادونو د همکاری غږ وکړ . همدارنګه د حرم شریف د جومات ملا امام افغان جګړه مسلمان وژنه ، اسلامی بنسټ پالنه او ترهګري یې یوه اسلامی ضد پدیده وبلله . له دې وروسته د سیمې په هیوادونو کې د افغان سولې له پاره د لیدو وړ تحرک را منځته شو . د جنوبي آسیا له پاره د امریکا د متحده ایالاتو د نوي پالیسي په څېرګون کې پاکستان روسیې ، چین او ایران ته د طالبانو سفرونه پیل کړل . دې چارې د امریکا متحده ایالات د پنجابي واکمنو او طالبانو پر وړاندې په ګوندو کړ . امریکا له دې ویرې چې روسیه او ایران یا چین طالبان تر لاسه نه کړي ، طالبانو ته د ډالرو بستي وړاندې او د طالبانو هر ډول شرایطو ته یې غاړه کېښوده . همدارنګه یې پنجاب ته د خر لیست نه د وتلو او دوستانه اړیکو ژمني وسپارلې . طالبانو چې په مري کې د افغان حکومت له هیأت سره نېغ په نېغه لیدلې وو ، له دې وروسته یې د افغان دولت سره مستقیمی لیدني کتنې او خبرې اتري تحریم کړې . طالبانو پر کابل د بیا واکمنیدو ریښمین خوبونه ولیدل او زلمی خلیلزاد چې د ترامپ د بیا ولسمشر کیدو له پاره هر څه ته ملا تړلې وه ، د طالبانو سره شرموونکې موافقت لیک لاسلیک کړ . د لاسلیک څخه مخکې اسلام آباد او تر لاسلیک وروسته طالبانو خپل بری اعلان کړ .

د سولې خارجي دښمنانو (پنجاب او طالب) د اسلام تر شعارونو لاندې د امریکا او متحدینو سره اوربند جاري کړ ، خو پر افغانانو یې خونري بریدونه تر پخوا څو چنده زیات کړل . امریکا د بندیانو د خلاصون ژمنه کړیوه ، خو د شپږو میاشتو په موده کې طالبانو د ژمني په وخت نه عملی کیدو له امله حتی یو برید پر خپلو نوو امریکایي ملګرو

د پاڼو شمیره: له 1 تر 2

افغان جرمن آنلاين په درنښت تاسو همکاري ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکني د لیکنيزې بڼې پازوالي د لیکوال په غاړه ده ، هیله من یو خپله لیکنه له رالیولو مخکې په خیر و لولئ

ونه کړيد دالرو سيل د اسلامي بنسټ يالني بندونه يوورل ! اوس خلک طالب ، د هغو خارجي ملاتړي ، اسلام او مسلمان ته د هغوي پابندي پېژني .

په داخل کې پخوانی ولسمشر حامد کرزی د طالبانو او پنجاب د پالیسيو سره سم د حکومت په چوکات کې د سولې له پاره له کارکولو ډډه کوي . طالبان هم د هر کس او ناکس سره خبرې کوي ، خو د افغان حکومت سره له دې امله خبرې نه کوي چې هغه د خلکو او ملي گټو همدارنگه د موجوده نظام ساتنه کوي . هغه کرزی چې د ده د واکمنۍ په مهال د افغان مظلوم او جگړې خپلې ملت سره د نړيوالو ملياردي مرستې ترې تم شوې او خلکو ته هيڅ ونه رسيدل ، خو ده او دده چورگرو ملگرو د عینو مینې ، بنارگوتي او د هيواد څخه د باندې په ملباردو پانگوني وکړي ، اوس د حکومت په چوکات کې کار کول نه غواړي !!! هغه کرزی چې له تلویزیون څخه به يې خپلو يارانو ته ويل چې «زه نه وایم مه کوئ ، پیسې مه پیدا کوئ ، خو د باندې يې مه وړئ .» هغه کرزی چې جبار « ثابت » پخوانی لوی څارنوال ته يې ويل چې : «که ته د غلو مخه نیسي ، مانا دا چې ته د سرمایه داری خلاف يې او زه اجازه نه درکوم ، خو دا کار وکړي » ، هغه کرزی چې همدا اوس له حکومته د کال ۱۲ ملیونه افغانی د دفتر خرڅ اخلی او د حکومت په پیسو سفرونه کوي ، د حکومت په قصر کې ژوند کوي . کرزی صاحب غواړي په دې توگه له طالبانو دا هېر کړي چې څنگه امریکایانو د خپلو ساتونکو سره په ارزگان کې دیسانت کړ او وروسته يې په تخت کېناوه . حکمتیار صاحب نه غواړي د اسلامي جمهوري نظام په چوکات کې د طالبانو سره د سولې خبرې اترې وکړي . غواړي د طالبانو او پنجاب د خوښې سره سم جدا خبرې وکړي او د طالبانو په څېر افغان حکومت په رسمیت نه پېژني . په دې نه پوهیږي چې افغان حکومت د نړۍ ټول هېوادونه په رسمیت پېژني ، حتی ستاسو او د طالبانو بادر پنجاب يې په رسمیت پېژني ، چې تاسې يې وپېژنی او که يې ونه پېژنی کوم اهمیت نه لري . حکمتیار د زړه له کومې هڅه کوي خو د خپلو پنجابې بادارانو ادعاوې ثابتې کړي چې افغانستان د پاکستان په داخلی چارو کې مداخله کوي . همدا نن يې وویل چې افغانستان د هند په مرسته ملیشي جوړوي ، هغه څه چې پاکستان يې تل د خپلو مداخلو د توجیه د پاره وايي . حکمتیار وايي چې : «له افغان جگړې څخه افغانستان نه بلکې پاکستان متضرر شوي دي» جنرال حمید گل رښتیا ويل چې . « حکمتیار ، حقانی او ربانی تر ما ښه پاکستانیان دي .» حکمتیار په درواغو د «اسلامي حزب» نمایندگي کوي ، په داسې حال کې چې اوس د اسلامي حزب مشر نه بلکې د خپلې «اسلامي کورنۍ» مشر شوی دی . اسلامي حزب د افغانستان پر ځای پاکستان ته د وفادارۍ له امله د حکمتیار سره لا وختي خدای پاماني کړیده .

ښاغلی صلاح الدین ربانی د مصالحي د عالی شورا غړیتوب رد کړ . صلاح الدین د طالبانو سره له جوړې خلاص دی ، د عطا محمد نور سره دې جوړه وکړي ، د عبدالله عبدالله سره دې جوړه وکړي . د جمعیت اسلامي د مؤسس سيد نورالله عماد سره دې سوله وکړي . د اسلامي جمعیت د رهبري شورا له ۶۲ غړو څخه ۴۷ کسانو په اتفاق سره سيد عنايت الله «شاداب» د جمعیت د رئیس په توگه وټاکه او صلاح الدین يې عزل کړ . صلاح الدین خان دې د طالبانو پر ځای د خپلو جمعیتیانو سره سوله وکړي . صلاح الدین او حکمتیار ځانونو ته تنظیمونه او گوندونه نه بلکې میراثي پاچاهۍ جوړې کړي دي . د برهان الدین پر ځای باید صلاح الدین وي او د حکمتیار پر ځای باید د هغه زوی یا کم له کمه د هغه زوم وي .

له هغه وروسته چې د خلکو شکایتونو د مصالحي د شورا په هکله د آسمان غوږونه کانه کړل او بالاخره ولسمشر د هغه تشکیل اعلان کړ ، عبدالله عبدالله په خپل رنگین پالنگ کې له رنگینو خوبونو راویښ شو او د ولسمشر واکونه يې وننگول . عبدالله عبدالله قرآن خور له مسلمان ولسه نه شرمیږي . عبدالله تا خو د ولسمشر په توگه په قرآن لاس ایښی وو ! نو چې په مکه کې قرآن خوري ، په کور کې خو شفتله هم نه ورته ښکاري . د مجاهد او طالب د پاره قرآن د لوبو آله ده . (نااعوذبالله) آیا داسې نه ده ؟

زمونږ جگړه نیابتي جگړه ده ، دا جگړه افغان دښمنه کړی پر مخ بیایي . څوک چې ځان افغان بولي باید د جگړه مارو پر ضد د خپلو اتلو وسله والو ځواکونو د خپل حکومت او نظام تر شا ودریږي ، خو د افغانستان په گټه جگړه پای ته ورسیري او یوه تلپاتې سوله را منځته شي . تل دې وي ، آزاد دې وي ، آباد دې وي افغانستان !